








ल्पना कीजिए कि यदि आपको अपने चारों 
ओर किसी भी सस्तु में परिवर्तन करने को 
कोई जादुई शक्ति अचानक मिल जाए। क्या 
यह एक बड़े मजे की बात नहीं होगी? वे कौन-सी 
वस्तुएँ हैं जिन्हें आप बदलना चाहेंगे? 


® 


वास्तव में हमारे पास कोई जादुई शक्ति नहीं है, 
फिर भी हम अपने चारों ओर को कुछ वस्तुओं को 
बदल सकते हैं। शायद बहुत-सी वस्तुएँ। क्या आप 
कुछ ऐसी वस्तओं की सूची बना सकते हैं जिन्हें आप 
बिना किसी जादू का प्रयोग किए बदल सकते हैं? 

हमारे चारों ओर बहुत-से परिवर्तन अपने आप होते 
रहते हैं। खेतों में फसलें समयानुसार बदलती रहती हैं। 
पत्तियाँ रंग बदलती हैं और सूखकर पेड़ों से गिर जाती 
हैं। फूल खिलते हैं और फिर मुरझा जाते हैं। क्या कोई 
परिवर्तन आपके शरीर में भी होते हैं? आपके नाखून 
बढ़ते हैं, आपके बाल बढ़ते हैं तथा आप बढ़कर लंबे 
हो जाते हैं। इन सबके बढ़ने के साथ आपका वजन 
भी बढ़ जाता है। क्या आपको पहले भी महसूस हुआ 
है कि आपके चारों ओर हर समय बहुत-से परिवर्तन 
होते रहते हैं? 

हमारे चारों ओर के परिवर्तन 


क्या कुछ परिवर्तनों को साथ-साथ समूहों में रख 
सकते हैं? 

हम विभिन्न प्रकार के परिवर्तनों को समूहों में 
कैसे रख सकते हैं? इनमें यदि कोई समानता मिलेगी 
तो वह हमारे लिए सहायक होगी। 


6.] क्या सभी परिवर्तन सदैव उत्क्रमित 
किए जा सकते है? 


क्रियाकलाप 7 


एक गुब्बारा लीजिए और उसे फुलाइए। सावधानी 
बरतें कि वह फट न जाए। गुब्बारे का आकार एवं 
आमाप बदल गया है (चित्र 6.।)। अब उसको हवा 
निकल जाने दें। 





चित्र 6.7 गुब्बारे में हवा भरने से उसके आमाप और 
आकार में परिवर्तन हो जाता हे 


क्रियाकलाप 2 


एक कागज का टुकड़ा लें और उसे चित्र 6.2 के 
अनुसार मोडें। इससे आपके कागज का टुकड़ा खिलौना 
हवाई जहाज में परिवर्तित हो गया है। आपको इस हवाई 
जहाज को कुछ समय तक उड़ाने में बहुत मजा 
आएगा। यदि आप थक जाएँ तो कागज को पुनः सीधा 
कोजिए। 

चित्र 6.2 कागज को मोड़कर बनाया गया खिलौना हवाई जहाज 


क्रियाकलाप 3 

गूंधे हुए आटे को एक लोई बनाइए। इससे रोटी बेलने 
को कोशिश कोजिए (चित्र 6.3)। शायद आप इसके 
आकार से खुश न हों और इस रोटी को दुबारा लोई 
में परिवर्तित करना चाहेगें। 





चित्र 6.3 गूधे हुए आटे की लोई और बेली गई रोटी 


अब आपने क्रियाकलाप , 2 और 3 में जो तीन 
परिवर्तन देखे हैं उनके बारे में सोचिए। उनमें एक 
जैसा क्या हे? 

क्या यह संभव है कि गुब्बारा अपने पूर्व आकार 
और आमाप में वापस आ जाए? 

क्या कागज का आमाप पहले और हवाई जहाज 
बनाने के बाद समान है? 

क्या गूंधे हुए आटे से पुनः लोई बनाना संभव है? 

आपने क्या निष्कर्ष निकाला? क्या इन तीनों 
क्रियाकलापों में यह संभव है कि जिस पदार्थ से यह 
क्रियाकलाप प्रांरभ किया गया है उस पदार्थ को वापस 
पाया जा सकता है? यदि हाँ, तो इसका मतलब है कि 
जो परिवर्तन इन क्रियाकलापों में हो रहे हैं उन्हें पुनः पूर्व 
स्थिति में लाया जा सकता है। आइए, इन्हीं क्रियाकलापों 
को कुछ अलग ढंग से करते हैं। 

क्रियाकलाप 4 


उसी गुब्बारे को लीजिए जिसका | | में 
उपयोग किया गया है। उसको उसके पूरे आमाप में 
फुलाइए तथा उसके मुख को पतले धागे से कसकर 
बाँधिए। गुब्बारे में अपनी नुकीली पेंसिल से छेद 
कोजिए। ओह, गुब्बारा फट गया! 


क्रियाकलाप 5 


अब वही कागज का टुकड़ा लीजिए जिसे क्रियाकलाप 2 
में आपने प्रयोग किया है। उसके ऊपर एक हवाई 
जहाज का रेखाचित्र बनाइए तथा उसे बाहरी रेखा के 
साथ-साथ काटिए (चित्र 6.4)। 





चित्र 6.4 कागज से काटकर बनाया गया हवाई जहाज 
क्रियाकलाप 6 


गुंधे हुए आटे की लोई से रोटी बेलकर उसे तवे पर 
सेंकिए (चित्र 6.5)। 





यदि आपसे वही तीन प्रश्‍न पूछे जाएँ जिनके उत्तर 
आपने क्रियाकलाप 3 करने के बाद दिए हैं, तो इस 
बार उनके उत्तर क्या होंगे? हम देखते हैं कि जो 
परिवर्तन क्रियाकलाप 4, 5 व 6 में हुए हैं उनको 
वापस नहीं किया जा सकता है। 

आप पेंसिल और रबड़ का उपयोग करते हैं। 
इनके बार-बार उपयोग करने से इनके आकार व 
आमाप में परिवर्तन हो जाता है। क्या इस परिवर्तन को 

| सकते हैं? आपने कुम्हार को अपने चाक पर 
काम करते जरूर देखा होगा। वह मिट्टी के ढेर को 
बर्तनों में बदल देता है। क्या यह परिवर्तन उत्क्रमित 
किया जा सकता है? वह अब मिट्टी के बर्तन को भट्टी 
में सेंकता है। क्या अब इस परिवर्तन को उत्क्रमित 
किया जा सकता है? 
सारणी 6. में कुछ सामान्य परिवर्तन दिए गए हैं। 
आपके विचार में, इनमें से किन परिंबर्तनों को उत्क्रमित 
किया जा सकता है? 
हमने देखा कि परिवर्तनों के बर्गीकरण का एक 
तरीका हे- यह देखा जाए कि क्या उन्हें उत्क्रमित 
किया जा सकता है? 
सारणी 6. : कुछ सामान्य परिवर्तन 





6.2 क्या परिवर्तन करने के अन्य तरीके 
हो सकते हैं? 

हम सभी ने मिट्टी को खोदने वाले औजार देखे होंगे 

(चित्र 6.6)। क्या आपने इन औजारों में देखा हे कि 

लोहे के फलक को कैसे एक लकड़ी के हत्थे पर 

जड़ दिया जाता है? 





चित्र 6.6 लकड़ी के हत्थे लगाने से पहले औजार प्राय; गर्म 
किए जाते है 


इन औजारों में लोहे के फलक में एक वलय होता 
है जिसमें लकड़ी के हत्थे को फंसा दिया जाता है। 
साधारणतया इस वलय का आमाप लकड़ी के हत्थे के 
घेरे से थोड़ा छोटा होता है। हत्थे को बलय में फंसाने के 
लिए वलय को गर्म करते हैं जिससे उसका आकार बड़ा 
हो जाता है (फैल जाता है)। अब हत्था आसानी से 
इसमें जड़ दिया जाता है। जब वलय ठंडा होता है तो 
सिकुड जाता है जिससे यह हत्थे पर कस जाता है। 

इसी प्रकार के परिवर्तन का उपयोग बैलगाड़ी के 
लकड़ी के पहिए पर लोहे के रिम को कसने के लिए 
भी किया जाता है, जैसा कि चित्र 6.7 में दर्शाया गया 
है। धातु के रिम को लकड़ी के पहिए के घेरे से 
थोडा-सा छोटा बनाते हैं। गर्म करने पर रिम पहिए पर 


विज्ञान 

चित्र 6.7 धातु रिम जड़ित बैलगाड़ी का पहिया 


चढ़ जाता है। अब पहिए के किनारे के ऊपर ठंडा 
पानी डालते हें जिससे रिम ठंडा हो जाता है तथा 
पहिए के ऊपर कस जाता है। 

जब हम जल को बर्तन में गर्म करते हैं तो कुछ 
समय के बाद यह उबलना शुरू हो जाता है। अगर 
हम इसे लगातार गर्म करते रहें तो जल को मात्रा बर्तन 
में घटनी शुरू हो जाती है। 

जल वाष्प में परिवर्तित हो रहा है। अध्याय 5 के 
क्रियाकलाप 7 में आपने देखा कि जलवाष्प ठंडा 
करने पर द्रव जल में परिवर्तित हो जाता है। हम सभी 
ने बर्फ़ को पिघलते हुए देखा है। गर्म करने पर बर्फ़ 
पिघलती है। यह किसमें बदल जाती है? क्या इस जल 
को वापस बर्फ़ में बदल सकते हैं? 
आइए कुछ और परिवर्तनों को देखें। 


४ बूझो ने प्रायः देखा है कि सड़क, बनाने वाले \- 
सड़क को मरम्मत करने के लिए एक काले 
रंग के पदार्थ (टार) को गर्म करते हैं। बूझो 
जानना चाहता है कि काले पदार्थ को गर्म 

करने पर हुआ परिवर्तन, क्या 

उत्क्रमित किया जा सकता है?/-” 





पहेली जानना चाहती है कि | 
आपने कभी लोहार को औजार बनाते 
हुए देखा है? लोहे के टुकड़े को 
लोहार किस प्रकार विभिन्न ओज्ञारों 
में परिवर्तित करता है। लोहे के 
टुकड़े को जब तक गर्म करते हैं जब तक लाल न 
हो जाए। जब यह मुलायम हो जाता है तब उसको 
पीट कर इच्छानुसार औजार का आकार दिया जाता 
है। गर्म करने पर लोहे में क्या परिवर्तन हुआ? 











क्रियाकलाप 7 

एक छोटी मोमबत्ती लेकर उसको लंबाई स्केल से 
मापें। इसे एक उचित स्थान पर लगाकर जलाएँ। कुछ 
समय तक इसे जलने दें। मोमबत्ती को बुझा दें तथा 
पुनः उसको लंबाई मापें (चित्र 6.8)। 


चित्र 6.8 मोमबत्ती का जलना 





क्या मोमबत्ती को लंबाई में परिवर्तन को उत्क्रमित 
किया जा सकता है? यदि हम कुछ मोम बर्तन में लें 
और गर्म करें तो क्या इस परिवर्तन को उत्क्रमित 
किया जा सकता है (चित्र 6.9)? 





चित्र 6.9 मोय को गर्म करना 

| 7 को धूपबत्ती से दोहराएँ। जब तक 
यह पूरी तरह से जले, प्रतीक्षा करें। धूपबत्ती में क्या 
परिवर्तन दिखाई दिए? धूपबत्ती जलने पर कुछ नए 
पदार्थ बनाती है। ये कुछ राख तथा गैस के रूप में हैं। 
हम इन गैसों को देख तो नहीं सकते परंतु उनकी 
मनभावन सुगंध के कारण उन्हें महसूस कर सकते हैं। 
क्या इस परिवर्तन को उत्क्रमित किया जा सकता है? 
इसी प्रकार माचिस को तीली में क्या परिवर्तन हुए, 
जिसे मोमबत्ती को जलाने में उपयोग किया था? 
अभी तक हमने परिवर्तनों को नियत वस्तुओं या 
इनके पदार्थ पर देखा है। जब दो पदार्थ एक मिश्रण के 
रूप में हों तब होने वाले परिवर्तन किस प्रकार के होंगे? 
अध्याय 4 में हमने नमक को जल में घोला था। 
क्या आपके अनुसार उस समय जल या नमक में कोई 
परिवर्तन हुआ था? क्या इस परिवर्तन को उत्क्रमित 
करना संभव है? अध्याय 5 के क्रियाकलाप में हमने 
नमक के विलयन को गर्म करके नमक प्राप्त किया 
था। इस प्रकार क्या हम यह कह सकते हैं कि नमक 
को पानी में घोलने से हुए परिवर्तन को उत्क्रमित 
किया जा सकता है? 


पहेली ने पूछा कि क्या आपने दही को जमते हुए 
देखा है? गुनगुने गर्म दूध में दही की थोड़ी-सी मात्रा 
मिलाई जाती है। दूध को हिलाकर कुछ घंटों के लिए 
एक गर्म स्थान पर आराम से रख देते हैं। कुछ ही 
घंटों में दूध दही में परिवर्तित हो जाता है। कया इस 
परिवर्तन को उत्क्रमित किया जा सकता है? 

हमने देखा है कि पदार्थों को गर्म करके या किसी 
अन्य पदार्थ के साथ मिश्रित करके उनमें कुछ परिवर्तन 
लाए जा सकते हैं। हमने यह भी देखा है कि कुछ 
परिवर्तन उत्क्रमित किए जा सकते हैं जबकि कुछ 
अन्य को उत्क्रमित नहीं किया जा सकता। हमारे चारों 
ओर की वस्तुओं को परिवर्तित करने को बहुत-सी 
अन्य विधियाँ भी हो सकती हैं। यह संभव है कि इनमें 
से कुछ को उत्क्रमित किया जा सके। इस प्रकार 
हमारे चारों ओर के परिवर्तनों को दो वर्गो में वर्गीकृत 
किया जा सकता है - परिवर्तन जिन्हें उत्क्रमित 
किया जा सके तथा परिवर्तन जिन्हें उत्क्रमित न किया 
जा सके। अपनी उच्च कक्षाओं में इन परिवर्तनों को 
करने को विधियों के बारे में तथा इनको वर्गीकृत 
करने के बारे में आप विस्तार से अध्ययन करेंगे। 





= पदार्थों को गर्म करके या किसी अन्य पदार्थ के साथ मिश्रित करके उनमें परिवर्तन लाए 
जा सकते हैं। 

अभ्या  _ 


।. जब आप जलमग्न इलाके में घूमते हैं तो अपनी पोशाक को मोड़कर उसकी लंबाई कम कर 
लेते हैं। क्या इस परिवर्तन को उत्क्रमित किया जा सकता है? 

2. अकस्मात आपका प्रिय खिलौना गिरकर टूट जाता है। आप कतई इस परिवर्तन को नहीं चाहते 
थे? कया यह परिवर्तन उत्क्रमित किया जा सकता है? 

3. नीचे दी गई सारणी में कुछ परिवर्तन दिए गए हैं। प्रत्येक परिवर्तन के सामने रिक्त स्थान में 
लिखिए कि वह परिवर्तन उत्क्रमित किया जा सकता है अथवा नहीं? 


ह| 


लकड़ी के टुकड़े चीरना 

4. चित्रकारी करने पर ड्रॉइंग शीट में परिवर्तन हो जाता है। क्या आप इस परिवर्तन को उत्क्रमित 
कर सकते हैं? 

5. उदाहरण देकर उत्क्रमित किए जाने वाले तथा उत्क्रमित न किए जाने वाले परिवर्तनों में अंतर 
स्पष्ट कोजिए। 

6. टूटी हुई हड्डी पर बंधी पट्टी के ऊपर प्लास्टर ऑफ पेरिस (707) की एक मोटी परत चढ़ाई 
जाती हे। सूखने पर यह कठोर हो जाती है जिससे टूटी हड़ी हिलती नहीं है। क्या ?0? में हुए 
इस परिवर्तन को उत्क्रमित कर सकते हैं? 

7. रात्रि में एक सीमेंट को बोरी जो कि खुले मैदान में रखी हुई थी, वर्षा के कारण भीग जाती है। अगले 
दिन तेज धूप निकलती है। सीमेंट में जो परिवर्तन हो गया है क्या उसे उत्क्रमित कर सकते हैं? 


प्रस्तावित परियोजनाएं एवं क्रियाकलाप 


।. एक नींबू, पेंट ब्रुश और एक कागज का टुकड़ा लीजिए। नींबू को काटकर उसका रस एक 
प्याले में निचोड़िए। ब्रश को नींबू के रस में डुबोइए तथा उससे कागज पर कुछ संदेश 
लिखिए। कागज को सूखने दीजिए। आप पाएँगे कि लिखे संदेश के अक्षर अदृश्य हो जाते 
हैं। अब कागज को लोहे को गर्म इस्तरी से दबाएँ अथवा मोमबत्ती की लौ पर गर्म करें, 
(ध्यान रखिए कि कागज जले नहीं)। कागज के गर्म होने पर अदृश्य अक्षर गहरे भूरे रंग 
में परिवर्तित हो जाते हैं। इस प्रक्रिया में उन परिवर्तनों की पहचान कीजिए जिन्हें उत्क्रमित 
किया जा सकता है। 

2. अपने घर पर बनने वाले पकवानों को देखिए। इनमें होने वाले कोई दो ऐसे परिवर्तन 
बताइए जिन्हें उत्क्रमित किया जा सके। 

3. एक वर्ष में मौसम के अनुसार सब्जियों, कपड़ों, प्रकृति तथा अपने चारों ओर होने वाले 
परिवर्तनों का रिकार्ड बनाइए। उत्क्रमित किए जाने वाले या न किए जाने वाले परिवर्तनों 
की पहचान कोजिए। 

